



Málsviðgerar til ALS

Arbeðsloysisskipanin sóknast eftir tveimum málsviðgerum

Málsviðgeri til Tryggingardeildina

Um Tryggingardeildina

Tryggingardeildin umsitur vanligan arbeðsloysisstuðul, fiskavirkisskipanina, arbeðsloysistrygging fyri sjálvstøðug vinnurekandi, farloyvisskipanina og Barsilsskipanina.

Á Tryggingardeildini starvast 7 fólk.

Uppgávur

- Uppgávnar hjá málsviðgeranum verða:
- at taka sær av málsviðgerð í sambandi við tær uppgávur, ið deildin umsitur
 - samrøður og samskifti annars við viðskiftafólk okkara
 - at verða við til at tillaga og menna tænastrarnar

Førleiki

Vit leita eftir einum persóni, sum er røkin og nærlagdur, og trívist í einum arbeðsumhvørvi við nógvri ferð.

Tað rætta starvsfólkið hevur:

- hóskandi útbúgving
- viðkomandi royndir
- evni at arbeðja skjótt og sjálvstøðugt
- evni at arbeðja við fleiri ymiskum uppgávum samstundis
- førleikar at arbeðja eftir lógarverki
- góð samstarvsevni
- evni at samskipta bæði í skrift og talu
- góðan teldukunnleika

Talan er um eitt fast fulltíðarstarv við góðum møguleikum fyri eftirútbúgving. Løn sambært avtalu. Starvið verður sett skjótast til ber.

Málsviðgeri til Ávisingardeildina

Um Ávisingardeildina

Ávisingardeildin umsitur arbeðsávísing fyri føroyska arbeðsmarknaðin og førleikagevandi tiltøk fyri arbeðsleys.

Á Ávisingardeildini starvast 4 fólk.

Uppgávur

- Uppgávnar hjá málsviðgeranum verða:
- at hava samrøður við arbeðsleys við atlit at førleikamenning
 - at taka sær av arbeðsávísing
 - at samskipta og samstarva við arbeðsgevarar og arbeðstakarar kring landið
 - saman við starvsfeløgnum at tillaga og menna tænastrarnar.

Starvið ber við sær ávása ferðing í Føroyum.

Førleiki

Vit leita eftir einum persóni, sum er ágrýtin, opin og dámar væl at hitta nógv fólk.

Tað rætta starvsfólkið hevur:

- hóskandi útbúgving
- viðkomandi royndir
- góð innlivingarevni
- evni at hava samrøður við viðskiftafólk okkara
- evni at arbeðja sjálvstøðugt og við fleiri ymiskum uppgávum samstundis
- evni at samstarva
- evni at samskipta í skrift og talu
- kunnleika til arbeðsmarknaðarviðurskipti
- góðan teldukunnleika

Talan er um eitt fast fulltíðarstarv við góðum møguleikum fyri eftirútbúgving. Løn sambært avtalu. Starvið verður sett skjótast til ber.

Umsóknir

Umsóknir, við avriti av prógvum og møguleigum viðmælum, skulu vera ALS í hendi í seinasta lagi mikudagin 18. mai kl. 12.00.

Umsóknir skulu sendast til:
ALS, Postsmoga 3022, 110 Tórshavn
(merkt: umsókn)
ella til teldupost als@als.fo

Nærri fæst at vita um starvið á Ávisingardeildini við at venda sær til Kristionnu W. Poulsen og starvið á Tryggingardeildini við at venda sær til Jóhan E. Simonsen á tel. 349550 ella á teldupostadressu als@als.fo.

